

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

śrīnivāsarāmānujamahādēśikaiḥ (maisūra āṇḍavan)  
saṃskṛtabhāṣāyāṃ anuvādyā anugṛhītāṃ  
śrīmadvēdāntācāryaviracitam  
॥ **pannirunāmam** ॥

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ pannirunāmam ॥

śrīmān vēṅkaṭanāthāryaḥ kavitārkikakēsarī |  
vēdāntācāryavaryō mē sannidhattāṃ sadā hṛdi ॥

śrīkēśavō diśi harēralikē ca pāti  
dīptaścaturbhiraribhistvadhikō'navadyam |  
vēdaissuvarṇanagavat haritāruṇō māṃ  
āśādhikājamakhavēdibhavō'dbhutō hi ॥ 1 ॥

madāvaladharādharasthitavalāhakō vārṣukaḥ  
dhṛtāgryacaturambujō'dbhutakarō hi nārāyaṇaḥ |  
sa pāśidiśi cōdarē ruciranīlapāthōdavat  
vitīrya kṛpayā śrutīravati māṃ svarakṣyaṃ vibhuḥ ॥ 2 ॥

nāthō dūtō'pyanādidviradagirimahō  
mādhava ścitracaryaḥ  
prītyōrasyūrdhvabhāgē catṛsṛbhīrasamā -  
bhīrgadābhissamētaḥ |  
dēvādhīśānaratnaprabha iha vikasa -  
tpuṣpayōṣāvibhūṣaḥ  
buddhau nassampraviśya svaya madhikadayō  
vatsalō rakṣatīśaḥ ॥ 3 ॥

gōvinda śśīśirēndubhā dhṛtacatu -  
ścāpaśca pāpāpahā

pāthōjāsanasēvitaḥ karimahā -  
drīśaḥ śubhaprērakaḥ |  
grīvāyāḥ purataśca dakṣiṇadiśi  
sthitvā dayāluḥ prabhuḥ  
karmōnmūlya niyōjya naśca paripā -  
tyātmīyasēvāvidhau || 4 ||

viṣṇurdakṣiṇakukṣibhāga mavihā -  
yaivōttarāśāṃ tathā !  
niṣyandanmadhuphullapadmasumanah -  
kiñjalkavarṇākṛtiḥ |  
hastālaṅkṛtibhirbhinatti sakalaṃ  
pāpaṃ caturbhirhalaiḥ  
rājatsāndrapalāśiṣaṇḍakarigi -  
ryūrdhvasthakalpadrumaḥ || 5 ||

mādhvīpūrṇasuvṛkṣakōpavanakē  
nāgādriśīrṣē sthitaḥ  
varṣī san madhusūdanō diśi śucaih  
bāhau ca mē dakṣiṇē |  
sarvōdgītaramādhivāsikamala -  
śrīḥ purvakarmānugaṃ  
pāpaugmaṃ musalaiścaturbhiriha naḥ  
sammardya saṃrakṣati || 6 ||

trivikrama ihēśitā karigirau vasanniṣṭadaḥ  
jvalajjvalanabhāsvarō varadarāja utkōśitān |

vidhṛtya viharatyasīn nijakaraissamujjṛmbhitaḥ  
vivṛddhabalarakṣasām diśi ca mē galē dakṣiṇē || 7 ||

vāgdēvīsamupāsitasya caturā -  
syasyādhvarē cōditaḥ  
svāmī vāmana ādadāna udaram  
vāmaḥ ca vāyōrdiśam |  
dhāmatvēna yuvārkasannibhatanuḥ  
kṣēmāṅkarō naḥ plavaḥ  
vajraistaiśca caturbhirāyudhavarai -  
rdēvaścakāstē paraḥ || 8 ||

pūrṇō bhavyaguṇai ribhādriśikharē -  
'pūrṇāmṛtaḥ śrīdharah  
svīkṛtyōcitadhāma vāmabhuja ma -  
pyaiśīm diśam cācyutaḥ |  
sandhōryētaradurdharāṁśca catura -  
stān paṭṭasākhyānasīn  
rājatpāṇḍarapadmasannibhatanu -  
rbhītiḥ bhinattīha naḥ || 9 ||

rōdhasyatyantahṛdyē surabhitamahita -  
srōtasō vēgavatyāḥ  
nāgādrīśō hyavācyām diśinṛpativarai -  
ssēvitō'tyādarēṇa |  
tēnaḥ grāmasthasāṅgaśrutividabhijanē -  
śō hṛṣīkēśa ēṣaḥ

vidyudbhā vāmakaṇṭhē mamaca dhṛtacatu -  
rmudgaraḥ pātyadhaśca || 10 ||

saṃrājatkāñcana śrīvaraṇaparivṛtā -  
nēkapāhāryayōdhaḥ  
svāmīnaḥ padmanābhō dṛḍha madhihṛdayaḥ  
pṛṣṭhadēśē sthitaśca |  
satyākārō'bhikāṅkṣyō rucirarucisaha -  
srārkatvat ramyahastaiḥ  
dhṛtvā pañcāyudhāni svayamavati vadan  
māca bhaiṣṛitīha || 11 ||

mahāmōhāpōhakṣamavarāṇakāñcīmarakataḥ  
prabhuścaikō dāmōdara iha bhavēt kinviha galē |  
praticīnē mūrtērbahirapa gatō'ntaśca varadaḥ  
chinatti vyāmōhaṃ dinamāṇinibhaśca svaya mahō || 12 ||

nāmāni dvādaśaitānyavinikaṭacarā -  
ṇyēva bhaktēradhītya  
bhrāmyādvādārthitantrōdvidalanavijayi -  
nyātmani dhyāyatāṃ ca |  
śrīmannāgādribhūṣāñcitapuravaradaṃ  
saṃśritānāṃ prabhuṃ naḥ  
gāthāścaitāssubhōmyāḥ paramapadanidā -  
naṃ hi sidhyanti cārthāḥ || 13 ||

śrīmatē nigamānta mahādēśikāya namaḥ

vēdāntāryagurūttamā abhidadhu -

rlōkōpadēśēcchayā

gādhā dvādaśanāmavaibhavajuṣaḥ

puṇḍrādhidēvāñcitāḥ |

arthaṃ dēśagirā girā sumanasāṃ

ślōkāṃśca tāsāṃ punaḥ

śrīmaddēśikavarya ēva kṛpayā

gōpālatō'kārayat ||

śrīdēśikaprabandhasthaḥ bhāgō dvādaśanāmakāḥ |

sārthaḥ saṃślōkitaścāpa pūrṇatāṃ prīyatāṃ guruḥ ||

|| iti dvādaśanāma prabandhaḥ samāptaḥ ||

kavitārkikasimhāya kalyāṇaguṇaśālinē |

śrīmatē vēṅkaṭeśāya vēdāntaguravē namaḥ ||